

Sri Nrusimha Saraswati

Stotram 1

శ్రీ నృసింహసరస్వతీ స్తోత్రం 1

కోట్యర్కభం కోటిసుచంద్రశాంతం

విశ్వాశ్రయం దేవగణార్చితాంఘ్రిమ్ |

భక్తప్రియం త్వాత్రిసుతం వరేణ్యం

వందే నృసింహేశ్వర పాహి మాం త్వమ్ || 1 ||

మాయాతమోఽర్కం విగుణం గుణాఢ్యం

శ్రీవల్లభం స్వీకృతభిక్షువేషం |

సద్భక్తసేవ్యం వరదం వరిష్ఠం

వందే నృసింహేశ్వర పాహి మాం త్వమ్ || 2 ||

కామాదిషణ్మత్తగజాంకుశం త్వా-

-మానందకందం పరతత్త్వరూపం |

సద్ధర్మగుప్త్యై విధృతావతారం

వందే నృసింహేశ్వర పాహి మాం త్వం || 3 ||

సూర్యేందుగుం సజ్జనకామధేనుం

మృషోద్యపంచాత్మ కవిశ్వమస్మాత్ |

ఉదేతి యస్మిన్నమతేఽస్తమేతి

వందే నృసింహేశ్వర పాహి మాం త్వం || 4 ||

రక్తాబ్జపత్రాయతకాంతనేత్రం

సద్దండకుండీపరిహాపితాఘం |

శ్రితస్మితజ్యోత్స్న ముఖేందుశోభం

వందే నృసింహేశ్వర పాహి మాం త్వం || 5 ||

నిత్యం త్రయీమృగ్యపదాబ్జధూళిం

నినాదసద్భిందుకళాస్వరూపం |

త్రితాపతప్తాశ్రితకల్పవృక్షం

వందే నృసింహేశ్వర పాహి మాం త్వం || 6 ||

దైన్యాదిభీకష్టదవాగ్నిమీడ్యం

యోగాష్టకజ్ఞానసమర్పణోత్కం |

కృష్ణానదీపంచసరిద్యుతిస్థం

వందే నృసింహేశ్వర పాహి మాం త్వం || 7 ||

అనాదిమధ్యాంతమనంతశక్తి-

-మతర్క్యభావం పరమాత్మసంజ్ఞం |

వ్యతీతవాగ్ధృక్పథమద్వితీయం

వందే నృసింహేశ్వర పాహి మాం త్వం || 8 ||

స్తోత్రే క్వ తే మేఽస్త్యరుగాయ శక్తి-

-శ్చతుర్ముఖో వై విముఖోఽత్ర జాతః |

స్తువన్ ద్విజిహ్వాభవదీరయన్ త్వాం

వందే నృసింహేశ్వర పాహి మాం త్వం || 9 ||

ఇతి శ్రీవాసుదేవానందసరస్వతీవిరచితం శ్రీ

నృసింహసరస్వతీ స్తోత్రం |